

॥ ಗೋಪೂಜೆಯ ಹಾಡು ॥

ಧೇನುವಿನರ್ಚನೆಯ | ನೋಡುವ ಬನ್ನಿ | ಮಾನವರೆಲ್ಲವರು |
ಪ್ರಾಣರಕ್ಷಕ ಸುರ ಧೇನು | ಕಾಮಿತ ಫಲ |
ದಾನವೀವುದು ಸೇವಾ ಸರ್ವ ದೇವಾತ್ಮಕ ॥ಪ॥

ಆದಿಯೊಳ್ ಸಂಕಲ್ಪಿಸಿ | ಸಂಗಡಲೆ ಆ | ಮೋದಕ ಪ್ರಿಯನರ್ಚಿಸಿ |
ಭೇದವಿಲ್ಲದೆ ಶಂಖದಾದಿಯೊಳ್ ಕಲಶವ |
ಮೋದದಿಂ ಕಡೆಯೊಳಾತ್ಮನ ಪೂಜಿಸೆಸಗುವ ॥೧॥

ಗೋದೇವಿ ಶ್ರೀಮತಿಯೆ | ಸೌರಭೆ ಬ್ರಹ್ಮ | ನೋದರ ಜಾತೆ ಶ್ರೀಯೆ |
ಮಾಧವಗತಿ ಪ್ರಿಯೆ | ಆದರಿಸೆಲೆ ತಾಯೆ |
ಹೇ ದಯಾಂಬುಧಿಯೆ ಎಂದೀಗ ಪ್ರಾರ್ಥಿಸಿ ಗೈವ ॥೨॥

ವತ್ಸನ ಸಹಿತಲೀಗ | ಅರ್ಚಿಸುತಿಹ ಉತ್ಸವ ನೋಡಿ ಬೇಗ |
ಮುತ್ತು ರತ್ನಗಳಾಸನದೊಳು ಆವಾಹಿಸುತಾಗ |
ಪ್ರತ್ಯಕ್ಷವಿಹ ಸರ್ವ ವಸ್ತಾತ್ಮಕಳಾದ ॥೩॥

ಘೂಗಿ ಫಲದ ಹಾರವ | ಕೊರಳೊಳಗಿಟ್ಟರೀಗ ಚಂದವ ನೋಡುವ |
ಮೈಗೆಲ್ಲ ರಜತ ಸುವರ್ಣಗಳಿಂದನುರಾಗ |
ತೋರುವ ತೆರ ಮುದ್ರೆಯಿಕ್ಕಿರುವಂಥ ॥೪॥

ಸರ್ವಹಿತೈಷಿಣಿಗೆ | ಪಾದ್ಯವನಿತ್ತು | ಸರ್ವ ತೀರ್ಥೇಶ್ವರಿಗೆ |
ಶರ್ವಪ್ರಿಯಳಿಗರ್ಘ್ಯ ದುಪಚಾರವನೀಗ |
ಪರ್ವ ಕಾಲದಿ ಚಾತುರ್ವರ್ಣದೊಳಗೆಸಗುವ ॥೫॥

ಆಚಮನೋಪಚಾರ | ಗೈಯಲು ಪಾಪ ಮಾಚುವುದೆಂದರಿದ |
ಊಚು ನೀಚುಗಳ್ ಪರಿ ಭಾವವಳಿದಾ ಸ್ನಾನ |
ವಾಘಾದನಕೆ ನೂತನದ ವಸ್ತ್ರವೀಯುತ್ತ ॥೬॥

ಕುಂಕುಮ ಶ್ರೀಗಂಧವ | ಕಸ್ತೂರಿ ಮಿಶ್ರ | ಕಿಂಕರರರ್ಪಿಸೀಗ |
ವೆಂಕಟಾತ್ಮಕಳಿಗೆ ಪಂಕಜ ಪುಷ್ಪವ |
ಅಲಂಕರಿಸಿಹ ಘೂಗಿ ಸುಮವ ಪರಿಪರಿಯಿಂದ ॥೭॥

ಅಷ್ಟ ಗಂಧದಿ ಮಿಶ್ರಿತ ಗುಗ್ಗುಳ ಧೂಪ | ಶಿಷ್ಟರರ್ಪಿಸುವ ಧೂಪ |

ನಿಷ್ಠೆಯಿಂ ಪರಿ ಪರಿ ಭಕ್ತ್ಯಂಗಳೆಸಗಿ ತಂ ।
ದಷ್ಟು ನಿವೇದಿಸಿ । ಗ್ರಾಸಕೇಯುವ ಅರ್ತಿ ॥೮॥

ಕ್ಷೀರಾರ್ಣವದಿ ಜನಿಸಿ । ದಾಕೆಗೆಯೇಗ । ನೀರಾಜನವ ಅರ್ಪಿಸಿ ।
ನಾರದಾದಿಗಳ್ವಾಸ ಸೌರಭೆ ನಿನಗೀಗ ।
ಚಾರು ವೇದದಿ ಪುಷ್ಪಾಂಜಲಿ ಸಮರ್ಪಣೆಯೆಂಬ ॥೯॥

ಶೃಂಗವೆರಡಿಹುದು ಶೋಭೆ । ಬ್ರಹ್ಮನು ವಿಷ್ಣು । ಕಂಗೊಳಿಸುವರು ನೋಡೆ ।
ಲಾಂಗುಲಿಯೊಳು ತಾರೆ । ಕಂಗಳೊಳ್ಳಶಿ ಸೂರ್ಯ ।
ಅಂಗಾಂಗಗಳಲೆಲ್ಲ । ವೃಂದಾರಕಮಯೆ ॥೧೦॥

ಎಂದು ಈ ಪರಿ ಧ್ಯಾನವ । ಗೈಯುತಲೀಗ । ವಂದನಾದ್ಯುಪಚಾರವ ।
ಚಂದದಿಂದೆಸಗಿ ಆ । ನಂದದಿಂದೆಲ್ಲವ ।
ರೊಂದಾಗಿ ಪೂಜಾ ಪ್ರ । ಸಾದ ಸ್ವೀಕರಿಸುವ ॥೧೧॥

ಕಾಮಧೇನುವೇಯಿದುವು । ಸೇವೆಯ ಗೈಯೆ । ಕಾಮಿತ ನೀಡುವುದು ।
ಮಾನವರಾಲಿಸಿ । ಗೋವ ಪೀಡಿಸಿದರೆ ।
ಕ್ಷೋಣಿಯೊಳ್ಳನ್ನ ಜನ್ । ಮಕು ಕಷ್ಟ ದಾರಿದ್ರ್ಯ ॥೧೨॥

ಗೋಹತ್ಯ ಗೈಯಲಿಕೆ । ಕಲ್ಪಾಂತವು । ಗೇಹವು ನರಕದೊಳೆ ।
ಆವಿಗೆ ಕೆಡು ನುಡಿಯಲು । ರೋಗದ ಬಾಧೆ ।
ಗೋಸೇವೆಯೆ ಆತ್ಮಾ । ರಾಮನ ಸೇವೆಯು ॥೧೩॥